

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, कार्तिक २७ गते २०३० साल

श्री ५ को सरकार

भूमिसुधार मन्त्रालय

भूमिसम्बन्धी (आठौं संशोधन) नियमहरू, २०३०

भूमिसम्बन्धी नियमहरू, २०२१ (यसपछि "मूल नियमावली" भनिएको) लाई संशोधन गर्न बाञ्छनीय भएकोले,

भूमिसम्बन्धी ऐन २०२१ को दफा ६१ ले दिएको अधिकार प्रयोगगरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम "भूमिसम्बन्धी (आठौं संशोधन) नियमहरू, २०३०" रहेको छ ।
(२) यी नियमहरू तुरुन्त प्रारम्भ हुनेछन् ।
२. मूल नियमावलीको नियम १२ मा संशोधन:- मूल नियमावलीको नियम १२ को उप-नियम (३) को सट्टा देहायको उप-नियम (३) राखिएको छः-

आधिकारिकता मुद्रण विभाग (२३) प्रमाणित गरिएपछि मात्र लागु हुनेछ।

“(३) ऐनको दफा ३२ को उप-दफा (३), (४) र (५) को प्रयोजनको लागि अधिकारीमा जिल्ला भूमिसुधार अधिकारीलाई तोकिएको छ ।”

३. मूल नियमावलीको नियम २३ मा थप:- मूल नियमावलीको नियम २३ को देहायको (घ) पछि देहायको (ङ) थपिएको छ:-

“(ङ) यस नियममा माथि जुनसुकै कुरा लेखिएको भए तापनि श्री ५ को सरकारले चाहेमा तोकिएको सार्वजनिक संस्थाहरूलाई सम्बन्धित जग्गाको संधियार पछिको तेस्रो प्राथमिकता कायम गरी हदबन्दीभन्दा बढी भएको जग्गा वितरण गर्न सक्नेछ ।”

४. मूल नियमावलीको नियम २५ मा संशोधन:- मूल नियमावलीको नियम २५ को सट्टा देहायको नियम २५ राखिएको छ:-

“२५. अधिकारी तोकने:- (१) ऐनको दफा २६ को उप-दफा (१) दफा ३१ क. दफा ३२ को उप-दफा (१) र दफा ३३ को प्रयोजनको लागि अधिकारीमा जिल्ला भूमिसुधार अधिकारीलाई तोकिएको छ ।

(२) उप-नियम (१) मा जुनसुकै कुरा लेखिएको भए तापनि श्री ५ को सरकारले उक्त प्रयोजनको लागि ट्रिब्यूनलको गठन गरेकोमा सो ट्रिब्यूनल सम्बन्धित जिल्लामा रहेको अवस्थामा सो अवधिभर सो अधिकार उक्त ट्रिब्यूनलले नै प्रयोग गर्नेछ र भूमिसुधार अधिकारीछेउ परेको सम्बन्धित उजुरी पनि सोही ट्रिब्यूनलमा सनेछ ।”

आज्ञाले-

बासुदेब प्याकुरेल

श्री ५ को सरकारको सचिव